

**शस्त्रास्त्र** पुं. (तत्.) 1. शस्त्र और अस्त्र, विविध हथियार 2. हाथ से लड़ने का हथियार 'शस्त्र' कहलाता है तथा फेंककर मारने का हथियार 'अस्त्र' कहलाता है।

**शस्त्री** स्त्री. (तत्.) 1. छोटा शस्त्र, छुरी वि. 2. शस्त्र युक्त व्यक्ति, हथियारबंद, शस्त्रधारी 3. शस्त्रज्ञ, शस्त्रविद्या में निपुण।

**शस्त्रीकरण** पुं. (तत्.) सेना को शस्त्रों से सज्जित करना, नागरिकों को शस्त्र-सज्जित करना।

**शस्त्रोद्यम** वि. (तत्.) प्रहार करने के लिए शस्त्र उठाना।

**शस्त्रोपजीवी** वि. (तत्.) दे. शस्त्रजीवी।

**शस्य** वि. (तत्.) 1. प्रशंसनीय, प्रशंसा-योग्य 2. उत्तम, बढ़िया, श्रेष्ठ 3. पुं. सदगुण, योग्यता, गुण 4. फसल, अन्न, धान्य, वृक्षादि से प्राप्त फल, फूल आदि 5. नवतृण, नई घास।

**शस्यशाली** वि. (तत्.) 1. अनाज से भरा हुआ, सम्पन्न 2. ऐसा व्यक्ति जिसके पास अत्यधिक अनाज हो।

**शस्यसंपदा** स्त्री. (तत्.) धान्य की बहुलता।

**शस्यसंपत्ति** स्त्री. (तत्.) 1. अनाजरूपी सम्पत्ति 2. अनाज की अधिकता।

**शस्य संपन्न** वि. (तत्.) धान्य से परिपूर्ण।

**शस्यागार** पुं. (तत्.) 1. अन्न रखने का स्थान, कटी फसल रखने का भंडार 2. खलिहान।

**शहंशाह** पुं. (फ़ा.) 1. सम्राट, राजाओं का राजा, शाहों का शाह, राजाधिराज।

**शहंशाही** स्त्री. (फ़ा.) 1. शहंशाह का भाव या कार्य, शाही रंग ढंग, शहंशाह का पद 2. वि. शाही ढंग का, राजसी 3. साम्राज्य।

**शह** पुं. (फ़ा.) 1. शाह का लघु रूप, बादशाह जैसे- शहजादा 2. किसी को गुप्त रूप से भड़काना, बढ़ावा देना, उकसाना 3. शतरंज के खेल में 'बादशाह' पर आक्रमण की स्थिति 4. मदद,

हिमायत 5. पतंग की धीरे-धीरे डोर बढ़ाने की क्रिया, ढील देना 6. शह देना, लड़ाई झगड़े को बढ़ावा देना, हवा देना।

**शहकार** वि. (तत्.) दे. शाहकार।

**शहजादगी** स्त्री. (फ़ा.) 1. राजकुमारत्व, राजपुत्रत्व 2. युवराजत्व।

**शहजादा** पुं. (फ़ा.) 1. बादशाह का पुत्र, राजकुमार, राजपुत्र, शाह का पुत्र 2. युवराज।

**शहजादी** स्त्री. (फ़ा.) 1. शाह की बेटी, राजकुमारी, राजपुत्री 2. युवराज की पत्नी, युवराज पद वाली।

**शहतीर** पुं. (फ़ा.) 1. लकड़ी का लंबा, बड़ा, सीधा और घनाकार लट्ठा जो छत आदि को पाटने या बनाने के काम आता है 2. छत के पत्थरों के नीचे लगाई जाने वाली कड़ी।

**शहतूत** पुं. (फ़ा.) एक प्रसिद्ध पेड़ और उसका फल कच्चे रूप में थोड़ा खट्टा और पकने पर स्वाद में मीठा होता है, एक प्रसिद्ध छोटा फल, तूत।

**शहद** पुं. (फ़ा.) शीरे की तरह का मीठा, तरल पदार्थ जो मधुमक्खियों द्वारा फूलों के मकरंद से छत्ते के आकार में संग्रहीत किया जाता है, मधु वि. बहुत मीठा, अति मधुर।

**शहना** पुं. (फ़ा.) शासक, कोतवाल, किसानों से लगान वसूली करने वाला, कर संग्रह करने वाला, सरकारी नौकर, खेत की देखभाल करने वाला।

**शहनाई** स्त्री. (फ़ा.) मुँह से फूँक कर बजाया जाने वाला एक प्रसिद्ध वाद्य जो लगभग एक हाथ की लंबाई तथा धतूरे के फूल के आकार का होता है, जिसे विवाह आदि शुभ अवसरों पर बजाया जाता है, नफीरी, एक बाजा।

**शहबाज** पुं. (फ़ा.) बड़ी जाति का बाज (पक्षी), शिकारी बाज, श्येन।

**शहबाला** पुं. (फ़ा.) विवाह के समय दूल्हे के पीछे घोड़ी पर बैठकर भेजा जाने वाला बालक, जो प्रायः सभी रस्मों में दूल्हे के साथ रहता है।